

# Mo'ui Taau 'a Mini-Suné



Fai 'e Kelly Hunsaker

Makatu'unga 'i ha talanoa mo'oni

"Sisū hotau kaume'a ofā. [. . . Mahu'inga e fānau kotoa]" Tohi Hiva 'a e Fānau, 58).

Na'e mo'usioa 'a Mini-Sune kitu'a ki he ngaahi kongā 'aó. Na'á ne pehē ange, "Hangē ka 'uha 'apongipongi."

Na'e sio hake 'a e Kuitangatā mei he'ene lau nusipepā 'o kamokamo mai. Ko e ofi ia ki he faka'osinga 'o e fa'ahita'u māfaná 'i Soulu, Kōlea Tonga pea kuo kamata e fa'ahita'u 'uhá.

Na'e fokotu'u 'e Mini-Sune 'a e fakamalú he tafa'aki hono valalotu ki he Sāpaté. "Oku ou tui 'oku totonu ke tau ō vave 'apongipongi."

Na'e malimali pē 'ene Kuitangatā. "Fakakaukau lelei ia. Te tau 'alu he hala lōloa angé, na'a faifai kae tāfea e hala te ta tā-kolosi aí."

"Okú ke pehē 'e sai pē 'a 'apisiasi?" Ko e fehu'i atu ia 'a Mini-Suné. Na'e

tāfea e peisimení he ta'u kuo'osí lolō-tonga e fa'ahita'u 'uhá.

Na'e pehē ange 'ene Kuitangatā, "Io." "Ka 'oku 'ikai kovi ia ke ta lotu."

"Te u lotua leva e 'apisiasi he pooni. Pea ke ta a'u lelei ki ai. Jal-ja-yo (po'uli ā)." Na'e punou ange 'a Mini-Suné pea 'alu ia 'o mohe.

'I he pongipongi hokó, ne na mavahe pongipongia mei hona 'api-nofo'angá. Na'e sio hake 'a Mini-Sune ki he langí kuo fakapōpō'uli.

Na'e pehē ange 'ene Kuitangatā, "Ai e tuí ke lahi."

Na'e muimui atu 'a Mini-Sune he'ene Kuitangatā ki he ki'i sitepu he fo'i tafungofunga hona ve'e 'api-nofo'angá. Ne na ki'i mālōlō 'i 'olunga ke fakatau 'ena mānavá. Ne nga'unga'u hona sote hiná mei he hauhau e 'eá.

Ne ala atu 'ene Kuitangatā ke ne ongo'i e 'uhá 'i hono nimá. "Okú ke ongo'i ē? 'Oku kamata ke 'uha."

Ne na teke leva hona ongo fakamalú. 'I he'ena a'u ko ia ki he sitepu hokó, kuo lolo hifo e 'uhá. Na'e feinga e ki'i mata 'o Mini-Suné ke sio lelei ki he sitepú 'i he 'uhá. "Oiauē!" ko 'ene kaila ia he'ene hekea 'o tō 'aki hono tuí.

"Okú ke lavea?" ko e 'eke ange ia 'e he'ene Kuitangatā. Na'á ne punou hifo ke ne sio ki he mahae he talausesē 'o Mini-Suné.

Na'e tete pē le'ó 'o Mini-Suné mo ne pehē ange, "Ko e ki'i mamulu pē."

Na'e pehē ange 'e he'ene Kuitangatā, "Te tau faito'o he'eta a'u ki 'apisiasi."

Na'e kaka hake 'a Mini-Sune mo 'ene Kuitangatā he toenga 'o e sitepú pea na afe atu ki he hala lahí.

Na'e puke ma'u 'e he'ene Kuitangatā e fakamalú mo ne pehēange, "Oku toe kovi ange havilí ia heni." Na'e 'ikai kei lava 'a Mini-Sune 'o mapule'i hono fakamalú. Fakafokifā pē kuo tō mai ha tu'oni matangi 'o fulihi hono fakamalú, 'o mahae. Na'e fakatoupikoi mai e ongo uma 'o Mini-Suné.

Na'e puke mai 'e he'ene Kuitangatā 'a hono fakamalú. "Unu mai ki heni. 'Okú ta mei a'u."

Na'e fakamalu taha pē 'a Mini-Sune mo 'ene Kuitangatā, ka na'e 'ikai fu'u tokoni ia ke ta'ofi e 'uhá. 'I he'ena fakaofi atu ki 'apisiasi, na'e fanongo 'a Mini-Sune ki ha hiva 'oku tā mai.

"Kuo nau kamata kinautolu!" Na'e lele 'a Mini-Sune ki he matapā 'i mu'á. Peá ne sio atu ki hono 'atá 'i he sio-atá. Na'e moveuveu hono 'ulú pea pīponu, mahae hono



FEINGA PĒ

"Ko e me'a lelei fekau'aki mo e ongoongolelei ko 'etau ma'u ha lelei he'etau feingá, neongo kapau 'oku 'ikai ke ola lelei ma'u pē."

'Eletā Jeffrey R. Holland 'o e Kōlomu 'o e Kau 'Apostolo 'e Toko Hongofulu Mā Uá, "E Fai 'e [he 'Eiki] ha Ngaahi Mana 'ate Kimoutolu 'Apongipongi na," Liahona, Mē 2016, 125-126.

talausesē pea pelepela mo hono suú. Na'á ne toe holomu mei he matapā 'o hifo ki lalo he sitepú.

Na'e pehēange 'a Mini-Sune, "He . . . he 'ikai ke u lava 'o hū ki lotu."

Na'e pehēange 'ene Kuitangatā, "Okú ke sai pē koe ia."

"Ka 'oku ou 'uli mo pīponu!"

Na'e sio atu 'ene Kuitangatā kia Mini-Sune pea ne sio atu ki he me'afua vai 'oku ha'i ki he 'aá.

"Oku faingofua ke tau fua e lahi 'o e 'uhá, ka te tau fua fēfē kitautolu Mini-Sune?"

Na'e sio fakakuikui hake 'a Mini-Sune ki he'ene Kuitangatā.

Na'e pehēange 'ene Kuitangata, "Okú ke sio ki he sū pelepela, tui mamulumulú pea mo e 'ulu moveuveu, pea ke fakakaukau 'oku 'ikai ke ke fe'unga. "Ka 'oku 'i ai ha founga lelei ange 'oku fuatautau ai kitautolu 'e Sisū

Kalaisi. 'Okú Ne 'afio ki ho lotó mo Ne 'afio'i 'oku tonu ho'o me'a 'oku faí. Kapau te ke vakai kiate koe 'i He'ene founga, te ke sio ai 'oku hake kitu'a e me'afua vai."

Na'e sio atu 'a Mini-Sune ki he me'afua vai. 'Oku tupu pē 'o lahi he tō hifo 'a e 'uhá. Na'á ne fakakaukau ki he ngāue lahi kuó ne fai ke a'u mai ai ki he lotú pea mo e ongo'i māfana mo fakafiefia na'á ne ma'u he'ene a'u mai ki aí. Na'á ne fakakaukau ki he lahi 'o 'ene 'ofa ki he Fakamo'uí mo e lahi e 'ofa 'a e Fakamo'uí 'iate iá.

Na'e fā'ofua 'a Mini-Sune ki he'ene Kuitangatā pea na lue fakataha atu ki he lotú. ■

'Oku nofo 'a e tokotaha na'á ne fai e talanoá 'i Kololoto, USA.

